

ҚАРАҚАЛПАҚСТАНДА 41 МЕКТЕПТЕ ОҚЫҰ БАСЛАНДЫ

Усы жылдың 7-сентябринен бастап Қарақалпақстан бойынша 11 райондағы 41 мектепте билимлендириу процеслери тәжирийбе сыпатында басланды.

Image not found or type unknown



16-март күнинен бастап оқыу процеслери тоқтатылған мектеплерде қайта оқыудың сынақ тәризинде басланыуы, республика халық билимлендириу министрлиги, қала хәм районлардағы мектеп директорларынан айрықша жууапкершилик хәм белгиленген тәртип-қағыйдаларға әмел етиуди талап етеди, - дейди Қарақалпақстан Республикасы Халық билимлендириу министрлиги мәлимлеме хызмети баслығы Тахир Дәулетмуратов. – Перзентлеримиздиң сынақ тәризиндеги мектеплерге шығыуы, олардың оқыу процеслери хәм санитариялық-эпидемиологиялық жағдайы үйренип барылады хәм соған қарап жуумақ шығарылады. Қалған мектеплерде болса, белгиленген 14-сентябрьден бастап оқыу процеси белгиленген тәртип тийкарында толық жолға қойылады.

Бүгинги күнде республикамызда 726 улыума орта билим бериу мектеби болып, оларда оқыу процеслерин баслау ушын таярлық көрип келмекте. Өткен хәптеде Төрткүл, Қараөзек, Кегейли, Бозатау, Қоңырат районларында коронавирус пандемиясы шараятында мектепте билим бериуди алып барыу, оқыушыларға шараятлар жаратыу бойынша әмелий семинарлар шөлкемлестирилди.

Қарақалпақстан хабар агентлиги